

**नाशिक-महानगरपालिकेच्या विकास
प्रकल्पांसाठी म्युनिसिपल बॉण्डसद्वारे
निधी उभारण्यास परवाणगी मिळणेबाबत**

**महाराष्ट्र शासन
नगर विकास विभाग,
शासन निर्णय क्रमांक: नामपा-२०२५/प्र.क्र.२५६/नवि-२५
मंत्रालय, मुंबई-४०० ०३२
दिनांक :- ०३ ऑक्टोबर, २०२५.**

संदर्भ:- १. आयुक्त, नाशिक महानगरपालिका यांचे जा.क्र. NMC/ ACCT/BOND/ २५१/
२०२५, दि. १२.०८.२०२५ रोजीचे पत्र.
२. आयुक्त, नाशिक महानगरपालिका यांचे जा.क्र. NMC/ACCT/BOND/२६८/२०२५,
दि. २५.०८.२०२५ रोजीचे पत्र.

प्रस्तावना-

नाशिक महानगरपालिकेच्या विकास प्रकल्पांसाठी म्युनिसिपल बॉण्डसद्वारे एकूण ४०० कोटीचा निधी (क्लीन गोदावरी म्युनिसिपल बॉण्ड रु. २०० कोटी + NMC सस्टेनेबल वॉटर ग्रीन म्युनिसिपल बॉण्ड रु. २०० कोटी) उभारण्यासाठी मान्यता देण्याचा प्रस्ताव आयुक्त, नाशिक महानगरपालिका यांनी संदर्भाधीन पत्रान्वये शासनाकडे सादर केला होता. त्यास मान्यता देण्याची बाब शासनाच्या विचाराधीन होती.

शासन निर्णय:-

नाशिक महानगरपालिकेच्या विकास प्रकल्पांसाठी म्युनिसिपल बॉण्डसद्वारे एकूण ४०० कोटीचा निधी (क्लीन गोदावरी म्युनिसिपल बॉण्ड रु. २०० कोटी + NMC सस्टेनेबल वॉटर ग्रीन म्युनिसिपल बॉण्ड रु. २०० कोटी) उभारण्यासाठी महाराष्ट्र महानगरपालिका अधिनियम कलम १०९ नुसार खालील अटीशर्तीच्या अधीन राहून मान्यता प्रदान करण्यात येत आहे.

१. कर्जरोख्यांच्या परतफेडीसाठी नाशिक महानगरपालिकेने राष्ट्रीयकृत बँकेत Escrow खाते उघडून परतफेड वेळेत होईल याची दक्षता घ्यावी.
२. रोख्यांद्वारे उभारण्यात येणारी कर्ज रक्कम आणि त्यावरील व्याज परतफेड करण्याची जबाबदारी पूर्णतः नाशिक महानगरपालिकेची असेल आणि याबाबत शासनाची कोणतीही हमी राहणार नाही.
३. कर्जरोख्यांची उभारणी व त्याची परतफेड याबाबतचा अहवाल महानगरपालिकेने वेळोवेळी शासनास सादर करावा.
४. ज्या प्रयोजनासाठी कर्ज रोखे उभारण्यात येणार आहे, त्याच प्रयोजनासाठी त्याचा उपयोग करणे आयुक्त, नाशिक महानगरपालिका यांना बंधनकारक राहील
५. सदर प्रकल्पाच्या मान्यतेनंतर सर्व कायदेशीर बाबींची पूर्तता करणे बंधनकारक राहील. तसेच, शासनाच्या संबंधित विभागांनी निश्चित केलेल्या विविध नियम, विनियम, अटी व शर्ती यांची पूर्तता केल्यानंतरच पुढील आवश्यक कार्यवाही करणे बंधनकारक राहील.
६. नाशिक महानगरपालिकेस रुपये ४०० कोटी रक्कमेच्या मर्यादेत कर्ज उभारणेस शासनाची ना हरकत असली तरी, कर्जाची प्रत्यक्ष उचल आवश्यकतेनुसार करण्यात यावी.
७. नाशिक महानगरपालिकेने सदर कर्ज निधीची व यापूर्वी उभारलेल्या कर्ज निधीची परतफेड विहित कालावधीमध्ये करणेबाबत कार्यवाही करणे नाशिक महानगरपालिकेला बंधनकारक आहे.

ॢ. याप्रकरणी कोणतीही कायदेशीर बाब उद्भवल्यास यासंबंधित संपूर्ण जबाबदारी ही आयुक्त, नाशिक महानगरपालिका यांची राहिल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक सांकेतांक २०२५१००३१ॢ५६३०६५२५ असा आहे. सदर शासन निर्णय डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजिंक्य बगाडे)
उपसचिव, महाराष्ट्र शासन

प्रति,

१. मा.मुख्यमंत्री यांचे प्रधान सचिव / सचिव.
२. मा.उप मुख्यमंत्री (नगर विकास) यांचे प्रधान सचिव.
३. मा.उप मुख्यमंत्री (वित्त व नियोजन) यांचे प्रधान सचिव.
४. मा.राज्यमंत्री (नगर विकास) यांचे खाजगी सचिव.
५. अपर मुख्य सचिव (न.वि-२), नगर विकास विभाग.
६. अध्यक्ष, नाशिक-त्र्यंबकेश्वर कुंभमेळा प्राधिकरण तथा विभागीय आयुक्त, नाशिक.
७. आयुक्त, नाशिक महानगरपालिका, नाशिक.
- ॢ. निवडनस्ती (नवि-२५).